

எனது இல.NP/07/10/01/141
மாகாண பொதுச் சேவைஆணைக்குழு,
வடக்கு மாகாணம்,
யாழ்ப்பாணம்.
22.02.2021

செயலாளர், சுகாதார அமைச்சு, வடக்கு மாகாணம்.
ஆணையாளர், நன்னடத்தை சிறுவர் பராமரிப்பு திணைக்களம்,
வடக்கு மாகாணம்

வடக்கு மாகாண சபையின் நன்னடத்தை சிறுவர் பராமரிப்பு திணைக்களத்தின் கீழ்வரும் உதவிமேற்றன் தரம் III பதவிக்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சையானது வடக்கு மாகாண பொதுச் சேவை ஆணைக்குழுவின் செயலாளர் அவர்களால் நடாத்தப்படும் என இத்தால் அறிவிக்கப்படுகின்றது. விண்ணப்பங்கள் ஏற்றுக்கொள்ளப்படும் இறுதித்திகதி 12.03.2021 ஆகும்.

• அட்டவணை – 1 வெற்றிட விபரம்:-

| பரீட்சையின் பெயர் | வெற்றிட எண்ணிக்கை | |
|---|-------------------|------|
| | ஆண் | பெண் |
| வடக்கு மாகாண நன்னடத்தை சிறுவர் பராமரிப்பு திணைக்கள சேவையின் உதவிமேற்றன் தரம் III பதவிக்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சை – 2021 | 01 | 01 |

02. ஆட்சேர்ப்பிற்கான சேவை நிபந்தனைகள் :-

- 02.1 வடக்கு மாகாண கௌரவ ஆளுநர் அவர்களால் அனுமதிக்கப்பட்ட உதவிமேற்றன் தரம் III பதவிக்குரிய சேவைப்பிரமாணக் குறிப்பு /ஆட்சேர்ப்புத் திட்டத்தில் விதந்துரைக்கப்பட்ட நிபந்தனைகளுக்கும், தாபனவிதிக்கோவை ஏற்பாடுகள், நிதிப்பிரமாணங்கள் மற்றும் இலங்கை சனநாயக சோசலிசக் குடியரசின் 1817/30 ஆம் இலக்க 2013.07.03 ஆம் திகதிய அதிவிசேட வர்த்தமானிப் பத்திரிகையில் பிரசுரிக்கப்பட்ட வடக்கு மாகாண அரச சேவைக்கான தாபன நடைமுறை ஒழுங்கு விதிக்கோவை, கௌரவ ஆளுநரின் G/NPC/A5/HG/Approval/ 2020ம் இலக்க 2020.12.18ம் திகதிய கடிதம் ஆகியவற்றிற்கும் உட்பட்டு தெரிவு செய்யப்பட்ட பரீட்சார்த்திகள் உதவிமேற்றன் தரம் III பதவிக்கு நியமிக்கப்படுவர்.
- 02.2 போட்டிப் பரீட்சையில் தரம் III இற்கு சித்தி பெற்ற பரீட்சார்த்திகள் நியமனத்திகதியிலிருந்து ஒரு (01) வருட தகுதிகாண்கால அடிப்படையில் தரம் III பதவிக்கு நியமிக்கப்படுவர். இப்பதவி நிரந்தரமானதும் ஓய்வூதிய உரித்துடையதுமாகும். சேவைப் பிரமாணக்குறிப்பில் குறிப்பிடப்பட்டவாறு மேற்குறித்த பதவியின் தரம் III இற்கு ஆட்சேர்ப்புச் செய்யப்பட்ட திகதியிலிருந்து மூன்று (03) வருட காலத்திற்குள் முதலாவது வினைத்திறமைகாண் தடைப்பரீட்சையில் சித்தியெய்தல் வேண்டும்.
- 02.3 இச்சேவைகள் இடமாற்றத்திற்குட்பட்ட சேவையாகும். இதனால் இந்நியமனம் பெறுபவர்கள் வடக்கு மாகாணத்தின் எப்பாகத்திலும் சேவையாற்ற வேண்டுமென்ற நிபந்தனைக்கும் கீழ்ப்படிதல் வேண்டும்.
- 02.4 நியமனங்களின் எண்ணிக்கை மற்றும் நியமனம் அமுலுக்கு வரும் திகதி என்பன நியமன அதிகாரியினால் வரையறுக்கப்படும். நியமிக்கப்படவுள்ள ஆட்களின் எண்ணிக்கை அட்டவணை –I இல் காட்டப்பட்டவாறாகும். எனினும் அறிவிக்கப்பட்ட வெற்றிடங்கள் தொடர்பில் சில வெற்றிடங்கள் அல்லது சகல வெற்றிடங்களையும் நிரப்பாது விடுவதற்கான அதிகாரத்தினை நியமன அதிகாரி கொண்டுள்ளார்.

03 சம்பள அளவத்திட்டம் :-

பொது நிர்வாகச் சுற்றறிக்கை 03/2016க்கு அமைவான, சம்பளத் தொகுதி MN 1 - 2016க்கு ஏற்ப உதவிமேற்றன் தரம் III பதவிக்கான திரட்டிய சம்பள விகிதமானது ரூபா 27,140 – 10 x 300 - 11 x 350 - 10 x 495 – 10 x 660 – 45,540/-ஆகும். (ரூபா 28,040.00 என்ற சம்பள படிநிலைக்கு முன் முதலாவது வினைத்திறமைகாண் தடைப் பரீட்சையில் சித்தி பெறல் வேண்டும்)

04 ஆட்சேர்ப்பு முறை :-

வலுவிலுள்ள பொது நிர்வாக சுற்றறிக்கைகள், ஆட்சேர்ப்புத்திட்டம், தேசிய மற்றும் மாகாண கொள்கைகள் என்பவற்றிக்கு அமைவாகவும் உதவிமேற்றன் தரம் III க்கான மட்டுப்படுத்தப்பட்ட பதவிக்கான எழுத்துப் பரீட்சையில் சித்தியடைந்த விண்ணப்பதாரிகள் கட்டமைக்கப்பட்ட நேர்முகப்பரீட்சைக்கு அழைக்கப்படுவர். கட்டமைக்கப்பட நேர்முகப்பரீட்சைக்கு பந்தி 12.2ல் குறிப்பிடப்பட்டவாறு புள்ளிகள் வழங்கப்படும். எழுத்துப்பரீட்சை மற்றும் கட்டமைக்கப்பட்ட நேர்முகப்பரீட்சை என்பனவற்றில் பெற்றுக்கொள்ளும் புள்ளிகளின் கூட்டுத்தொகையின் உயர்புள்ளி வரிசை ஒழுங்கில், நிலவும் வெற்றிடத்திற்கமைவாக நியமனத்திற்கான நேர்முகத் தேர்விற்கு தெரிவு செய்யப்படுவர்.

05. கல்வித் தகைமைகள் மற்றும் ஏனைய தகைமைகள் :-

05.1 கல்வித்தகைமை:-

க.பொ.த (சா/த)ப் பரீட்சையில் ஒரே அமர்வில் மொழி அல்லது இலக்கியம் (தமிழ் / சிங்களம் / ஆங்கிலம்), கணிதம் ஆகிய பாடங்கள் உள்ளடங்கலாக இரண்டு (02) பாடங்களில் திறமைச் சித்திகளுடன் ஆறு (06) பாடங்களில் சித்தி பெற்றிருக்க வேண்டும்.

அத்துடன்

அரசாங்கத்தினால் அங்கீகரிக்கப்பட்ட நிறுவனம் ஒன்றிலிருந்து ஆறு (06) மாதங்களுக்கு குறையாத சிறுவர் பாதுகாப்பு அல்லது சமூக சேவைகள் தொடர்பான டிப்ளோமா சான்றிதழை பெற்றிருத்தல் வேண்டும்.

05.2 தொழில்சார் தகைமை:-

வடக்கு மாகாண நன்னடத்தை சிறுவர் பராமரிப்பு திணைக்கள சேவையில் நிரந்தரப் பதவியை வகிப்பதுடன் விண்ணப்ப முடிவுத்திகதிக்கு முன்னான 05 வருடகால தொடர்ச்சியானதும் முனைப்பானதுமான சேவைக்காலத்தை கொண்டிருப்பதுடன் அப்பதவியில் உறுதிப்படுத்தப்பட்டும், பொது நிர்வாக சுற்றறிக்கை இல. 03/ 2016 இறகமைய PL 1 – 2016, PL 2 – 2016, சம்பளக் குறியீடுகளின் கீழ் சம்பளத்திணைப் பெற்றுக்கொள்ளும் ஓர் அலுவலராக இருத்தல் வேண்டும்.

05.3 வயதெல்லை :-

மட்டுப்படுத்தப்பட்ட போட்டிப்பரீட்சை விண்ணப்பதாரிகளுக்கு வயதெல்லை ஏற்படையதல்ல.

06 பரீட்சைக் கட்டணம்:-

விண்ணப்பதாரி வதியும் வடக்கு மாகாணத்தில் அமைந்துள்ள அஞ்சல் அலுவலகமொன்றில் 500.00ரூபாவை “செயலாளர், மாகாண பொதுச்சேவை ஆணைக்குழு, வடக்கு மாகாணம்” என்ற பெயருக்குச் செலுத்தியதற்கான யாழ்ப்பாணம் பிரதான தபால் அலுவலகத்தில் மாற்றக்கூடியவாறான காசுக்கட்டளையினை பெற்று விண்ணப்பப் படிவத்தில் உரிய கூட்டினுள் ஒட்டி அனுப்புதல் வேண்டும். எக்காரணம் கொண்டும் இக்கட்டணம் மீளச் செலுத்தப்படமாட்டாது. இக் கட்டணத்தை வேறு ஏதும் பரீட்சைக்கு மாற்றவும் அனுமதி வழங்கப்படமாட்டாது.

07. விண்ணப்பிக்கும் முறை :-

- 07.1 இவ்வறிவித்தலின் இறுதியில் காட்டப்பட்டுள்ள மாதிரி விண்ணப்பப் படிவத்திற்கமைவாக A4 அளவிலான (21செ.மீ x 29செ.மீ) தாளின் 1 முதல் 4.5 வரையான பந்திகள் முதலாம் பக்கத்திலும் 4.6 முதல் 7 வரையான பந்திகள் இரண்டாம் பக்கத்திலும் ஏனையவை மறுபக்கத்திலும் உள்ளடங்கும் வண்ணம் விண்ணப்பப் படிவத்தைத் தயாரித்தல் வேண்டும். பூர்த்தி செய்த விண்ணப்பத்தை 12.03.2021ஆம் திகதி அல்லது அதற்கு முன்னர் கிடைக்கக் கூடியவாறு, “செயலாளர், மாகாண பொதுச்சேவை ஆணைக்குழு, வடக்கு மாகாணம், இல:393/48, கோவில்வீதி, நல்லூர், யாழ்ப்பாணம்.” எனும் முகவரிக்கு பதிவுத்தபாலில் அனுப்பி வைத்தல் வேண்டும்.
- 07.2 அனுப்பி வைக்கப்படும் கடிதஉறையின் இடதுபக்க மேல் மூலையில் “வடக்கு மாகாண நன்னடத்தை சிறுவர் பராமரிப்பு திணைக்கள சேவையின் உதவிமேற்றன் தரம் III பதவிக்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சை - 2021” எனக் குறிப்பிடப்படல் வேண்டும்
- 07.3 விண்ணப்பப்படிவத்தின் நிழற்படப்பிரதியை தம்வசம் வைத்துக் கொள்ளல் பயனுள்ளதாகும். விண்ணப்பத்தின் நிழற்படப்பிரதி மற்றும் முன்னோடிப்பிரதி என்பன ஏற்றுக்கொள்ளப்படமாட்டாது .பரீட்சைக்கான அனுமதி அட்டை மாகாண பொதுச் சேவை ஆணைக்குழுச் செயலாளர் அவர்களினால் அனுப்பி வைக்கப்படும். பரீட்சைக்கான அனுமதி அட்டை அனுப்பி வைக்கப்படலானது விண்ணப்பதாரி சகல தகைமைகளையும் கொண்டுள்ளார் எனக்கருதப்படலாகாது.
- 07.4 விண்ணப்பங்களைச் சமர்ப்பித்துள்ள விண்ணப்பதாரிகள் பரீட்சைத் திகதிக்கு குறைந்தபட்சம் 03 நாட்களுக்கு முன்னராவது அனுமதி அட்டை கிடைக்காவிடின், அனுமதி அட்டை கிடைக்காமலன்றி பின்வரும் விபரங்களுடன் “செயலாளர், மாகாண பொதுச் சேவை ஆணைக்குழு, வடக்கு மாகாணம், இல:393/48, கோவில்வீதி, நல்லூர், யாழ்ப்பாணம்” எனும் முகவரிக்கு அறிவிக்கவேண்டும் (தொலைபேசி இல - 021 221 9939 தொலைநகல் இல - 021 221 9940).

தொடர்பு கொள்ளும்போது சமர்ப்பிக்கப்பட வேண்டிய விபரங்கள்:-

கோரிக்கைக் கடிதம், விண்ணப்பப் படிவத்தின் நிழற்படப்பிரதி மற்றும் பரீட்சைக்கட்டணம் செலுத்திய பற்றுச்சீட்டின் பிரதி, அனுமதி அட்டை அனுப்பி வைப்பதற்கான தொலைநகல் இலக்கம்.

08. ஆள் அடையாளத்தை நிரூபித்தல் :-

பரீட்சார்த்திகள் தாம் தோற்றும் ஒவ்வொரு பாடத்திற்கும் மேற்பார்வையாளர் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்கு பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.

- (i) ஆட்பதிவுத் திணைக்களத்தினால் வழங்கப்பட்ட தேசியஆள்அடையாளஅட்டை
- (ii) செல்லுபடியான இலங்கை கடவுச்சீட்டு.
- (iii) சாரதி அனுமதிப்பத்திரம்.

மேற்குறிப்பிடப்பட்ட ஆவணமொன்றை பரீட்சைக்கு தோற்றும்போது சமர்ப்பிக்கத்தவறும் பரீட்சார்த்தியொருவரின் பரீட்சார்த்தி உரிமை செயலாளர் மாகாண பொதுச் சேவை ஆணைக்குழு அவர்களின் தற்றுணிபின்படி இரத்துச் செய்யப்படலாம். பரீட்சை நாடாத்துதல் தொடர்பாக மாகாண பொதுச் சேவை ஆணைக்குழு செயலாளரினால் விதிக்கப்படும் சட்டதிட்டங்களுக்கு பரீட்சார்த்திகள் அமைந்தொழுக்க வேண்டும்.

09. பொய்யான தகவல்களுக்கான தண்டனை :-

விண்ணப்பப்பத்திரங்களைப் பூர்த்தி செய்யும் போது மிகக்கவனத்துடன் சரியான தகவல்களை அளித்தல் வேண்டும். இப்பரீட்சை விதிகளின் படி எவரேனும் விண்ணப்பதாரியொருவர் பரீட்சைக்கு முன்னரோ பரீட்சையின் போதோ அல்லது பரீட்சையின் பின்னரோ எச்சந்தர்பத்திலாவது

தகைமையற்றவர் எனத் தெரியவருமாயின், அவரது பரீட்சார்த்தியுரிமை அச்சந்தர்ப்பத்தில் இரத்துச் செய்யப்படும். விண்ணப்பதாரி சமர்ப்பிக்கின்ற ஏதேனுமொரு தகவல் பொய்யானதென நியமனத்தின் பின் தெரியவரும் எச்சந்தர்ப்பத்திலும் அவர் மாகாண அரச சேவையிலிருந்து நீக்கப்படலாம்.

10. பரீட்சைத் திட்டம்:-

12.1 எழுத்துப்பரீட்சை

இப் பரீட்சைகள் கீழ்வருமாறு இரண்டு வினாத்தாள்களைக் கொண்டிருக்கும். இது தமிழ் மொழி மூலம் நடாத்தப்படும். எனினும் தகைமையடைந்த சிங்கள மொழி மூல விண்ணப்பங்கள் கிடைக்கப்பெறுமிடத்து சிங்கள மொழி மூலத்திலும் பரீட்சை நடாத்தப்படும். விண்ணப்பித்த மொழியை பின்னர் மாற்றுவதற்கு இடமளிக்கப்படமாட்டாது. பாடவிதானங்கள் வருமாறு.

| இல | வினாப் பத்திரம் | பாட விதானம் | நேரம் | புள்ளிகள் |
|----|-------------------------------|---|-----------------|-----------|
| 01 | மொழித்திறன் மற்றும் பொதுஅறிவு | மொழித்திறன் :- சுருக்கம் எழுதுதல், கிரகித்தல், பிழைகளை இனங்காணல், இலகு இலக்கண உபயோகம் ஆகியன தொடர்பான விண்ணப்பதாரியின் அறிவைப் பரீட்சிக்கும் வகையிலான வினாக்களைக் கொண்டிருக்கும். பொதுஅறிவு :- விண்ணப்பதாரியின் பதவியுடன் தொடர்புடைய விடயங்களை பரீட்சிப்பதற்கான விடயங்களை உள்ளடக்கியதானதாக அமையும். | 01 மணித்தியாலம் | 100 |
| 02 | உளச்சார்புப் பரீட்சை | இவ் வினாத்தாள் எண்கணித, தர்க்கரீதியான திறன் மற்றும் பொது விவேகம் தொடர்பாக விண்ணப்பதாரியின் அறிவினை அளவிடுவதாக அமையும். | 01 மணித்தியாலம் | 100 |

இப்பரீட்சையில் சித்தியடைவதற்கு ஒவ்வொரு பாடத்திலும் 40% புள்ளிகளை பெற்றுக்கொள்ள வேண்டும்

12.2 கட்டமைக்கப்பட்ட நேர்முகப்பரீட்சை புள்ளி வழங்கல் திட்டம்:-

கட்டமைப்புச்சார் நேர்முகப்பரீட்சையின்போது கீழே குறிப்பிடப்பட்டுள்ள விடயங்கள் சம்பந்தமாக புள்ளிகள் வழங்கப்படும். (மொத்தம் 100 புள்ளிகள்)

| இல | புள்ளிகள் வழங்கப்படும் விடயப் பரப்புக்கள் | புள்ளி வழங்கல் திட்டம் | உச்ச புள்ளிகள் |
|-----------------|---|---|----------------|
| 01 | தொழில் அனுபவம் | ஒரு வருடத்திற்கு ஐந்து (05) புள்ளிகளும் ஒரு வருடத்திற்கு குறைந்த ஆனால் ஆறுமாதம் அல்லது ஆறு மாதத்திற்கு மேற்பட்ட காலத்திற்கு இரண்டு (02) புள்ளிகளும் வழங்கப்படும். ஆகக்கூடிய பத்து (10) வருடசேவை கவனத்தில் கொள்ளப்படும். | 50 |
| 02 | ஏனைய தகைமைகள் | தொடர்புடைய துறையில் சான்றிதழ் கற்கைநெறியினை பூர்த்தி செய்திருந்தால் - 15 புள்ளிகள் தொடர்புடைய துறையில் டிப்ளோமா கற்கைநெறியினை பூர்த்தி செய்திருந்தால் - 35 புள்ளிகள் | 50 |
| மொத்த புள்ளிகள் | | | 100 |

இப்பரீட்சையின் ஒவ்வொரு விடயப்பரப்பிலும் குறைந்தபட்சம் நாற்பது வீதத்தை (40%) பரீட்சார்த்திகள் பெற்றுக்கொள்வதுடன் ஆகக்குறைந்தது 50புள்ளிகளை சித்தியடைவதற்காக பெற்றுக்கொள்ள வேண்டும்.

13. பரீட்சைப் பெறுபேறுகள் :-

பரீட்சார்த்திகளுக்கான பரீட்சைப் பெறுபேறுகள் வடக்கு மாகாண பொதுச் சேவை ஆணைக்குழு செயலாளர் அவர்களால் www.np.gov.lk என்ற வடக்கு மாகாண சபை இணையத்தளம் மூலம் வெளியிடப்படும். பின்னர் பரீட்சைக்குத் தோற்றிய ஒவ்வொரு பரீட்சார்த்திக்கும் தபால் மூலமாக அனுப்பிவைக்கப்படும்.

14. இப் பரீட்சையை நடாத்துதல் அல்லது இரத்துச் செய்தல் தொடர்பான அதிகாரம் வடக்கு மாகாண பொதுச் சேவை ஆணைக்குழுச் செயலாளருக்கு உண்டு. இவ் விளம்பரத்தில் தமிழ் மற்றும் சிங்களம் ஆகிய மொழி உரைகளுக்கிடையில் ஏதேனும் வேறுபாடு காணப்படும் பட்சத்தில் தமிழ் மொழி உரையே மேலோங்குதல் வேண்டும்.

சி.திருவாகரன்.

செயலாளர்,
மாகாண பொதுச் சேவை ஆணைக்குழு,
வடக்கு மாகாணம்.
22.02.2021